



Qəbələ rayonunun ictimai-siyasi qəzeti

1933-cü ildən nəşr olunur

Nº 28-29

(7356-7357) \* Bazar, 1 may 2016-cı il. \* Qəzet ayda 4 dəfə çıxır \* Qiyməti 40 qəpik

# Bakıda BMT-nin Sivilizasiyalar Alyansının VII Qlobal Forumu

Bu mötəbər global forum dünyani Bakıda birləşdirdi.



Aprelin 25-27-də Bakıda BMT-nin Sivilizasiyalar Alyansının VII Qlobal Forumunda dünyanın 140 ölkəsindən dəvət olunmuş qonaqlar iştirak etdi. Bu mötəbər tədbir demək olar ki, dünyani müstəqil Azərbaycanımızın paytaxtı Bakıda birləşdirdi. Başqa sözle desək, bu yüksək miqyaslı tədbirin Bakıda keçirilməsi ölkəmizin dünyada, beynəlxalq aləmdə böyük nüfuza malik olmasının bariz nümunəsi idi.

Ölkəmizin belə bir tədbirə ev sahibliyi etməsi heç də təsadüfi deyildi. Çünkü tolerantlığın məkanı, multikultural dəyərlərə sadiq olan müstəqil Azərbaycan mədəniyyətlərin diaЛОqunun inkişafına, qurunub saxlanması və sivilizasiyalar arasındaki qarşılıqlı münasibətlərin tənzimlənməsinə yönələn mühüm layihələrin reallaşdırılması, mötəbər forumların keçirilməsi sahəsində zəngin təcrübəye malikdir. Digər tərəfdən tarixi ipək yolu üzərində yerləşən Azərbaycan müxtəlif sivilizasiyaların qovuşduğu məkan olaraq əsrlər boyu milli-mədəni rəngarənglik mühitinin formalasdığı ayrı-ayrı milletlərin və konfessiyaların nümayəndələrinin sülh, əmin-amanlıq, qarşılıqlı anlaşma və dialoq şəraitində yaşıdları diyar kimi tanınıb.

2014-cü ilin sentyabr ayının 26-da BMT Baş Meclisinin 69-cu sessiyasında Sivilizasiyalar Alyansının VII Qlobal Forumunun 2016-cı ildə Bakıda keçirilməsi barədə qərar qəbul edilib. 2015-ci ilin iyul ayında Prezident İlham Əliyev forumun Bakı şəhərində keçirilməsi ilə əlaqədar Təşkilat Komitəsinin yaradılması haqqında sərəncam imzalamışdır.

Forum "İnkluziv cəmiyyətlərdə birgə yaşayış: çağırış və məqsəd" devizi altında keçirilmişdir. Bu mötəbər tədbirdə

BMT-ye üzv ölkələrin dövlət və hökumət başçıları, xarici işlər nazirləri, siyasi liderlər, tərəfdən qurumlar, beynəlxalq və regional təşkilatların nümayəndələri, özəl sektor, incəsənət, media və akademiyaların təmsilçiləri, donor təşkilatlar və fondlar daxil olmaqla çoxlu sayıda qonaqlar iştirak etmişlər. Xarici ölkələrdən iştirak edən nümayəndələrin sayı 1500 nəfərdən çox idi.

İştirakçıların arasında Türkiye Prezidenti Rəcəb Tayyib Ərdoğan və xanımı Əmine Ərdoğan, Malta Prezidenti Mari-Luiz Koleyro Prekan da var idi.

Aprelin 25-de tədbir gənclər forumun keçirilməsi ilə başlandı. Bu forum mədəniyyətlərərəsə dialoq, beynəlxalq əməkdaşlığın inkişaf etdirilməsi, gənclərin təşəbbüslerin dəsteklənməsi, yeni mənbələrin müəyyənəşdirilməsi və digər məsələlərin müzakirəsi baxımından mühüm imkan idi. Açıllı mərasimində BMT-nin Sivilizasiyalar Alyansı üzrə ali nümayəndəsi Nasir Abdüleziz Əl-Nasir, Heyder Əliyev Fondunun vitse-prezidenti, BMT-nin Ərzəq və Kənd Təsərrüfatı Təşkilatının (FAO) xoşməramlı səfiri Leyla Əliyeva, Azərbaycan gənclər və idman naziri Azad Rəhimov çıxış etmişlər. Çıxışlardan sonra plenar və bölmə iclaslarında qloballaşan dünyada gənclərin problemlərinin həlli ilə bağlı bir sıra məsələlər irəli sürürlüb və müzakirələr aparılıb. Sonda əməkdaşlıq toplantılarının yenikunları müzakirə edilib.

Aprelin 26-da VII Qlobal Forumun rəsmi açılışı olub. Azərbaycan Respublikasının Prezidenti İlham Əliyev və xanımı Mehriban Əliyeva mərasimdə iştirak ediblər. Dövlət və hökumət başçıları, forumun digər yüksək səviyyəli iştirakçıları birgə foto çəkdiriblər. İlham Əliyev fo-

ruman rəsmi açılış mərasimində nitq söylemişdir. Cənab Prezident ilk növbədə qonaqları Azərbaycanda görməkdən məmənunluğunu bildirmiş və hər birini salamlamışdır. Sonra ölkə başçısı çıxışına davam edərək alyansın təsisçilərinə -Türkiye və İspaniya, Prezident Ərdoğan və baş nazir Sapateroya olduqca əhəmiyyətli təşəbbüsə görə minnədarlıq bildirmişdir. Bununla yanaşı BMT-nin Sivilizasiyalar Alyansındakı ali nümayəndəsi cənab Əl Nasirə sülh, həmrəylilik və dostluq dəyərlərinin təsviqi istiqamətində rəhbərliyi və töhvəsinə görə təşəkkürünü bildirən cənab Prezident qeyd etmişdir ki, bu gün 140-dan artıq ölkənin nümayəndəsi Sivilizasiyalar Alyansı ilə bağlı mühüm məsələlərin müzakirəsinə toplaşmışdır. Azərbaycan əsrlər boyu dirlər, mədəniyyətlər və sivilizasiyaların bir araya gəldiyi məkan olmuşdur. Ölkə Şərqi və Qərb arasında yalnız coğrafi körpü deyil, həm də mədəniyyət körpüsüdür. əsrlər boyu müxtəlif dirlərin və mədəniyyətlərin nümayəndələri ölkəmizdə sülh şəraitində və ləyaqətlə yaşımlılar. Hətta multikulturalizm ifadəsi olmayanda belə həmin ideyalar Azərbaycanda yaşayıb.

Multikulturalizmin alternativi yoxdur deyən Prezident bu ifadənin Azərbaycanın dövlət siyaseti, xalqın həyat tərzi olduğunu nəzər-dıqqətə çatdırmışdır. Həmçinin cənab Prezident demişdir: "Gəlin, alternativlərə nəzər salaq, onlar nədən ibarətdir? Bunlar çox təhlükeli alternativlərdir-ksenofobiya, islamofobiya, antisemitizim, irqçılık, diskriminasiya, nifrət". Mehəz bu səbəbdən ölkə başçısı çıxışında multikulturalizm dəyərlərinin gücləndirilməsini vacib hesab etmişdir.

Cənab Prezident geniş və hərtərəflı

çıxışında müstəqil Azərbaycanın sosial-iqtisadi inkişaf parametrləri, enerji təhlükəsizliyi və Ermənistan-Azərbaycan, Dağılıq Qarabağ konflikti kimi məsələlərə də toxunmuşdur.

Forumun rəsmi açılış mərasimində çıxış edən BMT Sivilizasiyalar Alyansının ali nümayəndəsi Nasir Əbdüleziz Əl-Nasir, İspaniya xarici işlər naziri Xose Manuel Qarsiya Marqallo, Türkiye Prezidenti Rəcəb Tayyib Ərdoğan bu yüksək tədbirə ev sahibliyi edən Azərbaycan hökumətinə minnədarlıq etmiş və dünyada baş verən proseslərə münasibətləri bildirmiş, problemlərin həlli üçün təkliflər vermişlər.

Forum işini aprelin 26-da və 27-də plenar və bölmə iclaslarında davam etdirmişdir. Aprelin 27-də ikinci plenar iclasda Azərbaycanın birinci xanımı UNESCO və İSESOCO-nun xoşməramlı səfiri Mehriban Əliyeva çıxış etmişdir. BMT-nin Sivilizasiyalar Alyansının Dostları Qurumunun yüksək səviyyəli icası Forumun Bakı Bəyannaməsini qəbul etmişdir.

Global Forumun sonunda keçirilən mətbuat konfransına verilən məlumatə görə 147 xarici ölkədən tədbirlərdə 1500 nümayəndə iştirak etmişdir. Prezidentlərin, Baş nazirlərin, Baş nazir müavinlərinin, beynəlxalq təşkilatların nümayəndələrinin, beynəlxalq təşkilatların nümayəndələrinin iştirakı ilə 45 plenar icası, təqdimat və qrup görüşləri keçirilmişdir. Tədbirlərdə 167 natiq çıxış etmiş, forumun işini işıqlandırmaq üçün 120 mətbuat orqanı akkreditasiyadan keçmiş, bu tədbirlərlə bağlı televiziyalarda 304, qəzetlərdə 261, internet resurslarında isə 3542 məlumatı verilmişdir.

Nadir ATAKİŞİYEV.